

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrīvedavyāsabhāṭṭāryaputraratnaiḥ
śrīvedācāryabhāṭṭairanugṛhītā
॥ kṣamāṣoḍaśīstotram ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ kṣamāṣoḍaśistotram ॥

yaścakre raṅgiṇasstotram kṣamāṣoḍaśināmakam |
vedavyāsasya tanayaṃ vedācāryaṃ tamāśraye ॥

śrīraṅgeśa! yayā karoṣi jagatāṃ
sṛṣṭipratīṣṭhākṣayān
atrāmutra ca bhogamakṣayasukhaṃ
mokṣaṃ ca tattatṛṣām |
tvatsvātantryamapohya kalpitajagat-
kṣemā'tihṛdyā svataḥ
kṣāntiste karuṇāsakhī vijayatāṃ
kṣemāya sarvātmanām ॥ 1 ॥

pāpānāṃ prathamō'smyahaṃ bhavati cec-
chāstram pramāṇaṃ paraṃ
śrīraṅgeśa! na vidyate'tra viśayas-
santyeva te sākṣiṇaḥ |
pṛṣṭvā tānadhunā mayoditamidaṃ
satyena grhyeta cet
satyaṃ hyuktamiti kṣamasva bhagavan
sarvaṃ tadasmatkṛtam ॥ 2 ॥

tvatkṣāntiḥ khalu raṅgarāja! mahatī
tasyāḥ punastoṣaṇe
paryāptam na samastacetanakṛtam
pāpaṃ tato māmakam |
lakṣyaṃ neti na maktumarhasi yataḥ
kutrāpi tulyo mayā
nānyassiddhyati pāpakṛttadadhunā
labdham tu nopekṣyatām ॥ 3 ॥

punyaṃ pāpamiti dvayaṃ khalu tayoh
pūrveṇa yatsādhyate
tattvadvismṛtikāraṅgam tanubhṛtāṃ
raṅgeśa! sañjāyate |
pāścātyasya tu yatphalaṃ tadiha te

duḥ khacchidaḥ smāraḥ
tenānena kṛtaḥ tadeva śīśunet-
yasmatkṛtaḥ kṣamyatām || 4 ||

punyaḥ yattava pūjanaḥ bhavati cet-
tatkarturiṣṭe kṛte
tatsyādraṅgapate ! kṛtapratikṛtaḥ
sarve'pi tatkurvate |
pāpaḥ cedaparādha eva bhavatas-
tatkartṛsamrakṣaṇe
kṣāntiste nirupādhikā nirupamā
lakṣyeta tatkṣamyatām || 5 ||

na dvitrāṇi kṛtānyanena nirayair-
nālaḥ punaḥ kalpitaiḥ
pāpānāmiti matkṛte tadadhikān
kartuḥ pravṛtte tvayi |
tebhyo'pyabhyadhikāni tānyahamapi
kṣudraḥ karomi kṣaṇāt
tadyatnastava niṣphalaḥ khalu bhavet
tatte kṣamaiva kṣamā || 6 ||

saṃbhūyākhilapātakairbahuvidhaḥ
svaḥ svam phalaḥ dīyatām
sarvaḥ sahyamidaḥ mayā tvayi hare !
jāgratyapi trātari |
duḥ khākrāntamavekṣya māmīha jano
duṣṭāśayatsvadguṇān
kṣāntyādīn prati durvacam yadi vadet
soḍhum na tacchakyate || 7 ||

kṣāntirnāma varo guṇastava mahān
śrīraṅgapṛthvīpate !
so'yaḥ sannapi sāparādhānivahā-
bhāve na vidyotate |
tasmānnaikavidhāparādhakarāṇe
niṣṭhāvatā nityaśaḥ
prāpnotyeṣa mayā prakāśamatulaḥ
prāpsyāmyahaḥ ca prathām || 8 ||

matpāpakṣapaṇāya yojayasi ced-
ghoreṇa daṇḍena māṃ
raṅgādhīśvara! kevalāghakaraṇād-
duḥ khaṃ mama syānmahat |
tadraṣṭurbhavato 'pi duḥ khamatulaṃ
ghoraṃ dayālo! bhavet
tasmāt te 'pi sukhāya matkṛtamidaṃ
sarvaṃ tvayā kṣamyatām || 9 ||

deva! tvāṃ śaraṇaṃ prapannamapi māṃ
duḥ khānyananyāśrayaṃ
bādhante yadi sarvapāpanivahāt
tvāṃ mokṣayiṣyāmyaham |
ityuktaṃ tava vākyamarthavidhuraṃ
jāyeta yadvā bhavān
tatrāśakta iti pratheta hi tato
māṃ rakṣatu tvatkṣamā || 10 ||

na tvāṃ kṣāmyasi cedulaṃ mama kṛtaṃ
nāstyatra kācitkṣatiḥ
pūrvam yatsamabhūttadeva hi punar-
jāyeta tajjāyatām |
yadvā syādadhikaṃ ca so 'pi sumahān
lābho 'stu me tādrśaḥ
svāmin! dāsajanastavāyamadhikaṃ
svaireṇa dūrībhavet || 11 ||

so 'haṃ kṣudratayā jugupsitatamaṃ
duḥkarma nityaṃ smaran
kurvaṅ kāmamaśuddharītirabhavaṃ
śrīraṅgapṛthvīpate! |
etatte mahato viśuddhamanasā
smartuṃ na yuktaṃ khalu
kṣāntyā vismara tattato 'hamasukhān-
mukto bhaveyaṃ sukhi || 12 ||

tattatkarmaphalānurūpamakhilo
lokastvayā sṛjyate
tasmātkarmavaśaṃvadatvamadhikaṃ

vaktuṃ tavāpi kṣamam |
śrīraṅgeśvara! tatpraśāntividhaye
kṣāntyā nirākṛtya me
sarvaṃ pātakamāśu darśaya bhavat-
svātantryamatyaṅkuśam || 13 ||

śrīraṅgeśa! vaco madīyamadhunā
vyaktaṃ tvayā śrūyatāṃ
puṇyaṃ tatphalasaṅgamātravirahād
bhūyo na mām prāpnuyāt |
pāpaṃ naiva tathā phalaṃ vitanute
śakyaṃ na tadvāraṇaṃ
tatkṣāntyā tava śakyameva tadidaṃ
sadyastvayā kalpyatām || 14 ||

śrīraṅgeśvara! puṇyapāpaphalayoḥ
svādhīnatāṃ kurvatoḥ
sarveṣāṃ sukhaduḥ khayōḥ svayamahaṃ
magnāśayo māmapi |
smartuṃ na prabhavāmi kiṃ punarahaṃ
tvāmantarantaḥ sthitaṃ
tatte tvam kṣamayā nirasya kuru me
tvaddhyānayogyāṃ daśām || 15 ||

alpam cedanavekṣaṇīyasaraṇā-
vāropyatām matkṛtaṃ
kiñcidbhūri bhavedidaṃ yadi gurūn
saṃprekṣya me tyajyatām |
yadvā'nantamanantavaibhavajuṣo
raṅgakṣamāvallabha!
tvatkṣāntyāḥ khalu lakṣyatāmanugūṇā-
mānīyatām tattvayā || 16 ||

śrīmān kūrānvavāye kalaśajalanidhau
kaustubhāmo'vatīrṇaḥ
śrīvedavyāsabhataṭṭārakatanayavaro
raṅgarājasya hṛdyah |
vedācāryagryanāmā veditaguṇagaṇo
raṅgiṇaḥ stotrametat

*cakre nityābhijapyam sakalatanubhṛtām
sarvapāpāpanuttyai || 17 ||*

*santyaktsarvavihita kriyamarthakāma
śraddhālumanvahamanuṣṭhitanindyakṛtyam |
atyantanāstikamanātmaguṇopapannaṃ
mām raṅgarāja ! parayā kṛpayā kṣamasva || 18 ||*

|| iti kṣamāṣoḍaśistotram samāptam ||